

महाराष्ट्र शासन

वित्त विभाग

शासन निर्णय क्रमांक टीआरए. १०८३/सीआर-१४२६/एसईआर-५,

मंत्रालय, मुंबई ४०० ०३२, दिनांक १ फेब्रुवारी १९८४.

पहा.—(१) शासन निर्णय, वित्त विभाग, क्रमांक टीआरए. १०७७/१५६-सी/एसईआर-५, दिनांक ११ ऑगस्ट १९७७.

(२) शासन निर्णय, वित्त विभाग, क्रमांक टीआरए. १४७७/१०३२-सी/एसईआर-५, दिनांक २३ सप्टेंबर १९७७.

शासन निर्णय—दैनिक भत्त्याच्या वरांत सुधारणा करण्याचा व त्यासाठी प्रथम वर्गाच्या अधिकाऱ्यांकरिता दोन वेतन मर्यादा ठरवण्याचा प्रश्न काही काळ शासनाच्या विचाराधीन होता. याबाबत सर्वांगीण विचारानंतर शासन असा आदेश देत आहे की, प्रथम श्रेणीतील अधिकाऱ्यांची खालील तक्त्यात स्तंभ (२) मध्ये दर्शविल्याप्रमाणे दोन उप-गटांत विभागणी करण्यात यावी आणि शासन निर्णय, वित्त विभाग, क्रमांक टीआरए. १०७७/१५६-सी/एसईआर-५, दिनांक ११ ऑगस्ट १९७७ मधील परिच्छेद १२ आणि १४ मध्ये मंजूर केलेल्या दैनिक भत्त्याच्या वरांत सुधारणा करण्यात यावी :—

एक—राज्यांतर्गत दैनिक भत्त्याचे दर

श्रेणी	वेतन मर्यादा	सर्वसाधारण दर	विशेष दर मुंबई, पुणे, नागपूर, औरंगाबाद, नाशिक व अमरावती	ठराविक शुल्क आकारणाऱ्या हॉटेल्मध्ये राहण्यासाठी	
				सर्वसाधारण दर	विशेष दर मुंबई, पुणे, नागपूर, औरंगाबाद, नाशिक, व अमरावती
(१)	(२)	(३)	(४)	(५)	(६)
		रुपये	रुपये	रुपये	रुपये
एक	रुपये २,००० आणि त्याहून अधिक	३७	४५	५८	७०
	रुपये १,००० ते १,९९९	३५	४२	५८	७०
दोन	रुपये ७५० ते ९९९	२३	३२	४०	५४
	रुपये ४२५ ते ७४९	१८	२३	३२	४०
तीन	रुपये ४२५ पेक्षा कमी	१५	१९	२४	३२

टीप.—(१) 'वेतन' म्हणजे महाराष्ट्र नागरी सेवा (वेतन) नियम, १९८१ मधील नियम ९(३६) मध्ये व्याख्या केलेले वेतन.

(२) हॉटेल्मध्ये राहण्यासाठी दैनिक भत्त्याची मागणी करताना, शाराकीय कर्मचाऱ्यांनी हॉटेल्मध्ये राहिल्याचा सबळ पुरावा देणे आवश्यक आहे.

दोन—राज्याबाहेरील दैनिक भत्त्याचे दर

अनुक्रमांक	दैनिकाचे ठिकाण	दैनिक भत्त्याचा दर
१	दिल्ली	तक्ता एकच्या स्तंभ (४) मधील दैनिक भत्त्याचा विशेष दर अधिक त्यावर २५ टक्के वाढ.
२	भारतातील इतर राज्यांच्या राजधानीची ठिकाणे	तक्ता एकच्या स्तंभ (४) मधील दैनिक भत्त्याचा विशेष दर अधिक त्यावर २० टक्के वाढ.
३	राज्याबाहेरील भारतातील इतर ठिकाणे	तक्ता एकच्या स्तंभ (४) मधील दैनिक भत्त्याचा विशेष दर.

शासन निर्णय, वित्त विभाग, क्रमांक टीआरए. १०७७/१५६-सी/एसईआर-५, दिनांक ११ ऑगस्ट १९७७ मधील दैनिक भत्त्याबाबतच्या इतर तरतुदी आहेत तथाच अंमलात राहतील.

२. शासन असाही आदेश देत आहे की, राज्य/विभागीय/जिल्हा स्तरावरील समित्या/आयोग/मंडळे यांवर नियुक्त करण्यात आलेले अशासकीय सदस्य हे वेळोवेळ, रु. ५,००० व त्याहून अधिक मासिक वेतन मिळणाऱ्या अधिकाऱ्यांना अनुज्ञेय असलेल्या दराने, दैनिक भत्ता मिळण्यास पात्र असतील.

३. दैनिक भत्याच्या दरांमध्ये सुधारणा केल्यामुळे होणारा अतिरिक्त खर्च, शासन जापन, वित्त विभाग, क्रमांक सीएनएफ. ११८४/१७७/बीयूडी-७, दिनांक ३१ जानेवारी १९८४ अन्वये, " मागणी क्रमांक ११—२६५, इतर प्रशासकीय सेवा—इतर खर्च " ह्या लेखा शीर्षाखाली मंजूर करण्यात आलेल्या रु. १,००,००० (एक लाख फक्त) ह्या आकस्मिक निधी अग्रिमातून करण्यात यावा. वेगवेगळ्या शासकीय विभागांतील/कार्यालयांतील नियंत्रक अधिकाऱ्यांनी ह्याबाबत होणारा अतिरिक्त खर्च, सदर अग्रिमातून करावा. सदर अग्रिमाच्या परिपूर्तीसाठी आवश्यक ती पूरक मागणी, विधानमंडळाच्या आगामी अधिवेशनात सादर करण्यात येईल.

४. शासन असाही आदेश देत आहे की, वेगवेगळ्या विभागांतील/कार्यालयांतील नियंत्रक अधिकाऱ्यांनी, केवळ अत्यावश्यक असेल तेव्हाच, दौऱ्यासाठी अनुमती दिली जात आहे किंवा दौरे केले जात आहेत याची व्यक्तिशः खात्री करावी, आणि वाढीव दैनिक भत्यापोटी होणारा अतिरिक्त खर्च मंजूर अनुदानातूनच भागवावा.

५. हे आदेश दिनांक १ फेब्रुवारी १९८४ पासून अंमलात येतील. तथापि दौऱ्याच्या/बदलीच्या निमित्ताने ३१ जानेवारी १९८४ च्या मध्यरात्रीपूर्वी केलेल्या प्रवासाबद्दल दैनिक भत्ता जुन्या दरांनीच अनुज्ञेय असेल. १ फेब्रुवारी १९८४ रोजी किंवा त्यानंतर दौरा/बदली यांसाठी केलेल्या प्रवासाबद्दलच्या दैनिक भत्त्याची देयके जुन्या दरांप्रमाणे आधीच अंदा झाली असतील तर ती नव्या दरांप्रमाणे पुन्हा सादर करण्यात येऊ नयेत.

६. ह्या आदेशाची इंग्रजी प्रत रोबत जोडली आहे.

महाराष्ट्राचे राज्यपाल यांच्या आदेशानुसार व नावाने,

व्यं. वे. पानसे,  
शासनाचे सहसचिव.

प्रति—

- महालेखापाल, महाराष्ट्र-१, मुंबई.
- महालेखापाल, महाराष्ट्र-२, नागपूर.
- अधिदान व लेखा अधिकारी, मुंबई.
- मुख्य लेखा परीक्षक, स्थानिक निधी हिशेब, मुंबई.
- उप मुख्य लेखा परीक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक/अमरावती.
- निवासी लेखा अधिकारी, मुंबई.
- राज्यपालांचे सचिव.
- मुख्य मंत्र्यांचे सचिव.
- उप मुख्य मंत्र्यांचे सचिव.
- सर्व मंत्री आणि राज्यमंत्री यांचे स्वीय सहायक.
- \* प्रबंधक, उच्च न्यायालय (मूळ शाखा), मुंबई.
- \* प्रबंधक, उच्च न्यायालय (अपील शाखा), मुंबई.
- \* सचिव, महाराष्ट्र लोकसेवा आयोग, मुंबई.
- \* सचिव, महाराष्ट्र विधानमंडळ सचिवालय, मुंबई.
- \* प्रबंधक, लोकायुक्त व उप लोकायुक्त यांचे कार्यालय, मुंबई.
- सहसंचालक, ऑल इंडिया इन्स्टिट्यूट ऑफ लोकल सेल्फ-गव्हर्नमेंट, मुंबई.
- सिनिअर रिसर्च ऑफिसर, वे रिसर्च युनिट, भारत सरकार, वित्त मंत्रालय (व्यय विभाग), खोली क्र. २६१, नॉर्थ ब्लॉक, नवी दिल्ली.
- मंत्रालयीन सर्व विभाग.
- सर्व विभागीय आयुक्ता.
- मंत्रालयाच्या सर्व विभागांखालील विभाग प्रमुख व कार्यालय प्रमुख
- सर्व जिल्हा परिषदांचे मुख्य कार्यकारी अधिकारी.
- जनसंपर्क अधिकारी, मंत्रालय, मुंबई.
- वित्त विभागातील सर्व कार्यासने.
- निबड फाईल, वित्त विभाग—एसईआर-५.

\* पत्ताद्वारे

१९८४ चा क्रमांक

माहिती व मार्गदर्शनाकरिता प्रत रवाना.